

il kj Hkkj rh
Hkkj rh; il kj.k fuxe
vkdk'kok.kh dUæ f'keyk
30-04-2026@iknf'kd lek kj@!"4#\$%
&vk% di e'(; lek kj))

- राज्यपाल कविंद्र गुप्ता ने वैज्ञानिकों से कृषि क्षेत्र में किए गए शोध को खेत-खलियानों तक पहुंचाने का किया आह्वान।
- राष्ट्रपति द्रौपदी मुर्मू ने आज छराबड़ा स्थित अपने निवास पर किया ऐट होम का आयोजन-कल दिल्ली लौटने का कार्यक्रम।
- वरिष्ठ कांग्रेस नेता राहुल गांधी ने पार्टी नेताओं से समाज के हर वर्ग को साथ लेकर चलने का किया आह्वान- कांगड़ा में पार्टी के प्रशिक्षण शिविर को किया संबोधित।
- शहरी निकाय चुनावों के लिए नामांकन दाखिल करने के आज दूसरे दिन बड़ी संख्या में प्रत्याशियों ने भरे पर्चे- अपनी-अपनी जीत के लिए दावे।
- प्रदेश के अनेक स्थानों पर ओलावृष्टि और वर्षा से तापमान में गिरावट- कुछ भागों में भारी ओलावृष्टि से फसलों को नुकसान।

nh*kk#r lekjk,

राज्यपाल कविंद्र गुप्ता ने वैज्ञानिकों से कृषि के क्षेत्र में किए गए शोध को खेत-खलियानों तक पहुंचाने का आह्वान किया है। उन्होंने आज चौधरी सरवण कुमार कृषि विश्वविद्यालय पालमपुर के 17वें दीक्षांत समारोह को शिमला से वर्चुअल माध्यम से संबोधित किया। राज्यपाल ने युवा वैज्ञानिकों को शोध के क्षेत्र में अर्जित की गई नई उपलब्धियों का उपयोग किसानों की आर्थिकी में सुधार की दिशा में करने को कहा। कविंद्र गुप्ता ने उपाधि हासिल करने वाले सभी विद्यार्थियों और स्वर्ण पदक विजेताओं को बधाई दी। उन्होंने कहा कि कृषि विश्वविद्यालय पालमपुर ने अपनी स्थापना के बाद से ही प्रदेश के कृषि क्षेत्र के विकास में महत्वपूर्ण योगदान दिया है। राज्यपाल ने कहा कि कृषि व इससे जुड़े क्षेत्र राज्य के सकल घरेलू उत्पाद में करीब 9 दशमलव 4 फीसदी का योगदान देते हैं जो कृषि अनुसंधान व नवाचार के महत्व को दर्शाता है।

jk-.lifr

राष्ट्रपति द्रौपदी मुर्मू ने आज शिमला के निकट छराबड़ा स्थित राष्ट्रपति निवास द रिट्रीट में ऐट होम का आयोजन किया है, जिसमें कई गणमान्य लोग भाग ले रहे हैं। राष्ट्रपति कल शिमला स्थित सेना प्रशिक्षण कमान में एक कार्यक्रम में शिरकत करेंगी। इसके बाद कल ही उनका शिमला से दिल्ली लौटने का कार्यक्रम है।

0kj;y1 x2l

केन्द्र सरकार ने कहा है कि पूरे देश में एलपीजी, पेट्रोल और डीजल की निर्बाध आपूर्ति है और किसी भी वितरक से घरेलू एल.पी.जी आपूर्ति की कमी नहीं है। केन्द्रीय पेट्रोलियम व प्राकृतिक गैस मंत्रालय की सचिव सुजाता शर्मा ने आज नई दिल्ली में बताया कि ऑनलाइन एल.पी.जी बुकिंग में लगभग 98 प्रतिशत की वृद्धि हुई है, जबकि लगभग 93 प्रतिशत डिलीवरी ओ.टी.पी के माध्यम से हो रही है।

u3Bk5jk-.l; l6eyu

केन्द्रीय स्वास्थ्य व परिवार कल्याण मंत्री जगत प्रकाश नड्डा ने आज चंडीगढ़ में सार्वजनिक स्वास्थ्य प्रणालियों में बेहतर और अनुकरणीय पद्धतियों व नवाचार पर राष्ट्रीय सम्मेलन का उद्घाटन किया। उन्होंने कहा कि इस पहल से फील्ड स्टाफ से लेकर अग्रिम पंक्तियों के कर्मियों तक सभी स्वास्थ्य कर्मियों को सुविधा होगी। जे.पी. नड्डा ने कहा कि इस दो दिवसीय सम्मेलन से सामने आएगा कि कैसे प्रांतीय रणनीतियों का इस्तेमाल मजबूत स्वास्थ्य प्रणाली तैयार करने और राष्ट्रीय स्वास्थ्य मिशन के लिए व्यापक तंत्र बनाने में हो सकता है।

lh7e5jk, 'y xk8kh

लोकसभा में नेता प्रतिपक्ष और वरिष्ठ कांग्रेस नेता राहुल गांधी ने पार्टी नेताओं से समाज के हर वर्ग को साथ लेकर चलने का आह्वान किया है। उन्होंने आज कांगड़ा में कांग्रेस पार्टी के प्रशिक्षण शिविर के अंतिम दिन हिमाचल, पंजाब और जम्मू कश्मीर के पार्टी जिला अध्यक्षों को संबोधित किया। राहुल गांधी ने भविष्य के चुनौतियों और संगठन की मजबूती को लेकर भी चर्चा की। बैठक के बाद पत्रकारों से बातचीत में मुख्यमंत्री सुखविंदर सिंह सुक्खू ने बताया कि ये प्रशिक्षण शिविर संगठन की मजबूती और नई कार्यप्रणाली विकसित करने के उद्देश्य से आयोजित किया गया।

'uko

प्रदेश में 51 शहरी निकायों के लिए 17 मई को होने वाले मतदान को लेकर आज नामांकन पत्र भरने का दूसरा दिन था। राज्य में अनेक उम्मीदवारों ने विभिन्न पदों के लिए आज अपने नामांकन दाखिल किए। इस चुनाव के लिए 2 मई को नामांकन भरने का अंतिम दिन है। नाहन नगर परिषद के सभी 13 वार्डों के लिए आज कांग्रेस समर्थित उम्मीदवारों ने नामांकन पत्र भरे जबकि भाजपा समर्थित 4 प्रत्याशियों ने भी अपने पर्चे दाखिल किए। इस मौके पर कांग्रेस विधायक अजय सोलंकी ने अपनी पार्टी की जीत का दावा किया।

वहीं दूसरी ओर प्रदेश भाजपा कार्य समिति सदस्य सुरेन्द्र हिन्दुस्तानी ने बताया कि भाजपा ने जीतने की क्षमता और जनसेवा की भावना वाले प्रत्याशियों को मैदान में उतारा है।

d7u7

कमला नेहरू अस्पताल से स्त्री रोगी विभाग को आई.जी.एम.सी शिमला स्थानांतरित करने के विरोध में अनेक संगठन लामबंद हो गए हैं। जनवादी महिला समिति व नागरिक सभा ने इसे लेकर आज आई.जी.एम.सी के बाहर धरना प्रदर्शन किया। जनवादी महिला समिति की प्रदेश सचिव फालमा चौहान ने कहा कि इस निर्णय से महिलाओं को भारी परेशानी हो रही है और सरकार ने जनता की राय लिए बिना ही ये जनविरोधी निर्णय लिया है।

l8khj 'kek9

पूर्व मंत्री व भाजपा विधायक सुधीर शर्मा ने कहा है कि धर्मशाला नगर निगम चुनाव के लिए पार्टी ने युवा नेताओं को प्राथमिकता दी है और भाजपा द्वारा जल्द ही घोषणा पत्र जारी कर दिया जाएगा। धर्मशाला में आज एक पत्रकार वार्ता में उन्होंने आरोप लगाया कि कांग्रेस सरकार ने धर्मशाला शहर में विकास कार्य ठप करवा दिए हैं और विकास के नाम पर कुछ भी नहीं किया गया है। सुधीर शर्मा ने कहा कि भाजपा ने ऐसे युवा व कर्मठ उम्मीदवारों को टिकट दी है जो नगर निगम का सही मायनों में विकास करवा सकते हैं।

dkx:l : 6ehlnokj

कांग्रेस पार्टी ने आज धर्मशाला, मंडी, पालमपुर और सोलन नगर निगम चुनावों के लिए अपने प्रत्याशियों की सूची जारी की है। धर्मशाला के लिए 7, मंडी के लिए 8, पालमपुर के लिए 15 और सोलन नगर निगम चुनाव के लिए 14 प्रत्याशियों के नाम घोषित किए हैं।

ekl e

प्रदेश के अनेक स्थानों पर आज भारी ओलावृष्टि व वर्षा से तापमान में गिरावट दर्ज की गई है और लोगों को बढ़ती गर्मी से राहत मिली है। शिमला, सोलन और सिरमौर सहित कई अन्य जिलों में ओलावृष्टि से गेहूं, जौ और मटर सहित अन्य फसलों को नुकसान पहुंचा है। शिमला जिले के फागू, कुफरी और कुछ अन्य ऊपरी स्थानों पर आज दोपहर बाद भारी ओलावृष्टि हुई जिससे सेब पौधों को क्षति पहुंची है। इसके अलावा राज्य के अन्य भागों में तेज हवाओं के साथ वर्षा हुई है। इस वर्षा व ओलावृष्टि से अधिकतम तापमान में 3 से 4 डिग्री सैल्सियस की गिरावट दर्ज की गई है। ऊना में आज अधिकतम तापमान 33 दशमलव 4 और शिमला में 21 दशमलव 2 डिग्री सैल्सियस दर्ज किया गया। मौसम विभाग ने कल कुछ क्षेत्रों में हल्की वर्षा की संभावना जताई है। इसके अलावा 3 व 4 मई को अनेक स्थानों पर अंधड़ के साथ वर्षा का अलर्ट है।

fo'o f, n1 ifj-kn

विश्व हिन्दू परिषद के केन्द्रीय संगठन महामंत्री मिलिंद परांडे ने प्रदेश में मंदिरों पर सरकारी नियंत्रण खत्म कर उन्हें हिन्दू समाज को सौंपने की मांग की है। उन्होंने आज शिमला में कहा कि परिषद द्वारा देश के सभी राज्यों में इस संबंध में कानून बनाने की मांग की जा रही है। मिलिंद परांडे ने कहा कि हर साल मंदिरों को सैकड़ों करोड़ रुपये की आय होती है और इसका उपयोग केवल धार्मिक व सांस्कृतिक कार्यों के लिए होना चाहिए।

e'(; lek kj 7d \$kj f; j

- राज्यपाल कविंद्र गुप्ता ने वैज्ञानिकों से कृषि क्षेत्र में किए गए शोध को खेत-खलियानों तक पहुंचाने का किया आह्वान।
- राष्ट्रपति द्रौपदी मुर्मू ने आज छराबड़ा स्थित अपने निवास पर किया ऐट होम का आयोजन-कल दिल्ली लौटने का कार्यक्रम।
- वरिष्ठ कांग्रेस नेता राहुल गांधी ने पार्टी नेताओं से समाज के हर वर्ग को साथ लेकर चलने का किया आह्वान- कांगड़ा में पार्टी के प्रशिक्षण शिविर को किया संबोधित।
- शहरी निकाय चुनावों के लिए नामांकन दाखिल करने के आज दूसरे दिन बड़ी संख्या में प्रत्याशियों ने भरे पर्चे- अपनी-अपनी जीत के लिए दावे।
- प्रदेश के अनेक स्थानों पर ओलावृष्टि और वर्षा से तापमान में गिरावट- कुछ भागों में भारी ओलावृष्टि से फसलों को नुकसान।